


Taf xi jfissru dawn?

MINGĠEL / MINGĠLA

Għodda tal-biedja b'xafrā milwija nofs qamar li tintuża biex taħsad il-qamħ u ħaxix ieħor mir-raba'.

Il-mingla jkollha manku żgħir li jitqiegħed f'ħolqa mwaħħla mal-ħajt. Din tintuża biex il-bdiewa jqattgħu s-silla u l-ħaxix max-xafrā tagħha.



KUNTELL

Ktieb żgħir li fih jinżammu l-irċevuti tal-kera u l-qbiela. Aktarx li l-kelma ġejja minn kont, u allura jista' jissejjaħ il-kont tal-kera.

ĦANNIEQA

Kull ħaġa li wieħed jista' jdendel jew idawwar m'għonqu biex jiżżejjen bħal kullana, katina, kullar, barbazzal, ġizirana u l-bqija.



MERGĦA

Art li fiha jikber il-ħaxix u li tkun imħollija biex fiha jimirħu u jirgħu l-annimali. Ħafna drabi din tkun fuq xi xaqliba ta' wied u tkun art li ma tkunx tista' tinħadem.

PUSTUMETTA

Ponta fil-ġisem li l-aktar tkun fil-ħalq. Tikber minħabba xi infezzjoni jew inkella meta jittiekel ikel ħarr (ħami jew jaħraq) li jniġġes il-ħanek.



lehhilmalti@gmail.com

LEĦĦ IL-MALTI

lehhilmalti@gmail.com

Nistaqsi biex nikteb Malti sew X'nikteb **fiex** jew **fhiex**?

Għandna niktbu l-kelma **fiex**. Dan għaliex din il-kelma hija magħmula mill-prepożizzjoni **fi** marbuta mas-suffiss **-iex** li jfisser "xi ħaġa", sewwasew bħalma **biex** hija magħmula minn **bi** + **-iex**. Kliem ieħor mibni bl-istess mod huwa **għaliex** (**għal** + **-iex**) u **mniex** (**minn** + **-iex**).

M'għandna qatt niktbu **fhiex**. Aktarx wieħed ikun iħawwad il-kelma ma' kelmiet oħra bħal **ħsibthiex**, **rahiex**, **tniżzilhiex**, li fihom is-suffiss **-hiex** huwa magħmul mill-pronom meħmuż **-ha** (jigifieri "lilha") u s-suffiss tan-negattiv **-x** (eż. **iniżzilha** [= **iniżzel lilha**] + **-x** > **iniżzilhiex**).

